

## TNPSC துளிகள்

- ❖ ஆயுஷ்மான் பாரத் திட்டத்தின் பயனாளிகளின் எண்ணிக்கை 1 கோடியைத் தொட்டு உள்ளது.
  - ஆயுஷ்மான் பாரத் திட்டமானது 2018 ஆம் ஆண்டில் தொடங்கப்பட்டது.
- ❖ உத்தரப்பிரதேசத்தின் நொய்டாவில் உள்ள ஜீவார் என்ற விமான நிலையத்தை நிர்மாணிப்பதற்காக சுவிட்சர்லாந்து நாட்டின் நிறுவனமான சூரிச் சர்வதேச விமான நிலைய நிறுவனத்திற்கு (Zurich Airport International AG) உள்துறை அமைச்சகமானது பாதுகாப்பு அனுமதியை வழங்கி உள்ளது.
  - இந்தப் பசுமைவழித் திட்டமானது புது தில்லியின் இந்திரா காந்தி சர்வதேச விமான நிலையத்திற்கு ஒரு மாற்றாக கருதப்படுகிறது.
- ❖ மத்திய நிதி அமைச்சகம் தேசிய எழுத்தறிவு மற்றும் எண்ணறிவுப் பிரச்சாரத்திற்கான அடிப்படைத் திட்டம் என்ற ஒரு திட்டத்தைத் தொடங்கப் போவதாக அறிவித்து உள்ளது.
  - 2020 ஆம் ஆண்டில் நாட்டின் ஒவ்வொரு குழந்தையும் 3 ஆம் வகுப்பில் அடிப்படையான கல்வியறிவு மற்றும் எண்ணறிவை அடைவதை இந்தத் திட்டம் உறுதி செய்கிறது.
- ❖ நேரடி வங்கிப் பரிமாற்றத்தின் மூலம் மாநில விவசாயிகளுக்கு "குறைந்தபட்ச வருமானம் கிடைப்பதை" உறுதி செய்வதற்காக சத்தீஸ்கர் அரசாங்கத்தால் ராஜீவ் காந்தி நியாய யோஜனா என்ற திட்டம் தொடங்கப்பட்டுள்ளது.
  - முன்னாள் பிரதமர் ராஜீவ் காந்தியின் நினைவு தினமான மே 21 அன்று இந்த திட்டம் தொடங்கப் பட்டுள்ளது.
- ❖ மத்தியப் பிரதேசத்தில் மாநிலம் வழியாகச் செல்லும் புலம்பெயர்ந்த தொழிலாளர்களுக்காக மத்தியப் பிரதேச காவல் துறையால் சரண் படுகா என்ற பிரச்சாரம் தொடங்கப் பட்டுள்ளது.
  - இந்தப் பிரச்சாரத்தின் கீழ் புலம்பெயர்ந்த தொழிலாளர்களுக்கு அவர்களின் பாத வலியைக் குறைக்க காலணிகள் மற்றும் செருப்புகள் (shoes and slippers) வழங்கப் பட்டன.
- ❖ கேரளாவின் அனக்கம்போயில்-கல்லடி-மேப்படி பாதையில் ஒரு இருவழிச் சுரங்கப் பாதையை அமைக்க மத்திய அரசானது அனுமதி அளித்துள்ளது.
  - 6.5 கி.மீ தூரமுள்ள இந்த சுரங்கப்பாதை நாட்டின் மூன்றாவது நீளமான சுரங்கப் பாதையாக இருக்கும்.
- ❖ மகாராஷ்டிராவில் விவசாயிகளின் நலனுக்காக மீ அன்னபூர்ணா என்ற திட்டம் தொடங்கப் பட்டுள்ளது.



## தேசியச் செய்திகள்

### புதிய பொதுத் துறை தனியார்மயமாக்கல் கொள்கை

- ❖ புதிய பொதுத் துறைக் கொள்கையானது பொதுத் துறைகளை மூலோபாய மற்றும் மூலோபாயமற்றவை என வகைப்படுத்தும்.
- ❖ மூலோபாயத் துறைகளில் உள்ள மத்தியப் பொதுத் துறை நிறுவனங்களில் அதிகபட்சம் நான்கு மற்றும் குறைந்தபட்சம் ஒன்று என்ற அளவில் அரசாங்கம் அதைத் தக்க வைத்துக் கொள்ளும்.
- ❖ மூலோபாயமற்ற துறைகளில் உள்ள மற்ற அனைத்துப் பொதுத் துறை நிறுவனங்களும் ஒன்று தனியார்மயமாக்கப் படும் அல்லது ஒன்றிணைக்கப்படும் அல்லது அதனை வைத்திருக்கும் தலைமை நிறுவனங்களின் கீழ் அவை கொண்டு வரப்படும்.
- ❖ இது மத்திய அரசின் நிர்வாகச் செலவைக் குறைப்பதை நோக்கமாகக் கொண்டு உள்ளது.
- ❖ இந்தியாவில் மூலோபாயத் துறை பொதுத் துறை நிறுவனங்கள் பின்வருமாறு
  - பாதுகாப்பு உபகரணங்களுக்கான ஆயுதங்கள் மற்றும் வெடிமருந்துகள்
  - பாதுகாப்பு விமானம் மற்றும் போர்க் கப்பல்கள்
  - அணு ஆற்றல்
  - விவசாயம், மருத்துவம் மற்றும் மூலோபாயமற்றத் தொழில்துறைக்கு வேண்டிய கதிர்வீச்சின் பயன்பாடுகள்
  - இரயில் துறை
- ❖ மத்திய அரசின் 51% பங்குகளை வைத்திருக்கும் நிறுவனங்கள் பொதுத் துறை நிறுவனங்களாக அறியப் படுகின்றன.
- ❖ தனியார்மயமாக்கல் என்பது உரிமை, மேலாண்மை மற்றும் கட்டுப்பாட்டை மாற்றுவதின் மூலம், அந்தத் துறைகளைப் பொதுத் துறையிடமிருந்து தனியார் துறைக்கு மாற்றுவதாகும்.

## Privatization

### Benefits of Privatization:

#### Economic Benefits:

- One-time cash injection to gov't revenues
- Competitive imperative
- Market capitalization

#### Social Benefits:

- Commercial control over enterprise (more disclosure)
- 'Private – dividend' more public money for programs and services

## சர்வதேசச் செய்திகள்

### பால்டிக் பயணக் குமிழி

- ❖ உள்நாட்டில் கோவிட்-19 தொற்றுநோயைக் கட்டுப்படுத்துவதில் நல்ல அளவிலான வெற்றியைக் காட்டிய நாடுகள் அல்லது பிராந்தியங்களை மீண்டும் இணைப்பதை இந்த பயணக் குமிழியை உருவாக்குதல் என்ற திட்டம் உள்ளடக்குகிறது.
- ❖ அத்தகைய ஒரு குமிழி ஒரு குழுவின் உறுப்பு நாடுகள் ஒருவருக்கொருவர் வர்த்தக உறவுகளை மறுதொடக்கம் செய்யவும் பயணம் மற்றும் சுற்றுலாவை திறந்து விடவும் அனுமதிக்கும்.
- ❖ பால்டிக் நாடுகள் தங்கள் எல்லைகளை ஒருவருக்கொருவர் திறந்து அவ்வகையான ஒரு "பயணக் குமிழியை" உருவாக்க உள்ளன.
- ❖ பால்டிக் நாடுகள் என்பவை வடக்கு ஐரோப்பாவிலும் பால்டிக் கடலின் கிழக்கு கடற்கரையிலும் உள்ள நாடுகளாகும்.
- ❖ எஸ்தோனியா, லித்துவேனியா மற்றும் லாட்வியா ஆகியவை பால்டிக் நாடுகளாக குறிப்பிடப் படுகின்றன.
- ❖ ரஷ்யா, சுவீடன், டென்மார்க், எஸ்தோனியா, பின்லாந்து, லாட்வியா, ஜெர்மனி, போலந்து, லித்துவேனியா ஆகியவை பால்டிக் கடலை எல்லையாகக் கொண்ட நாடுகளாகும்.



## இஸ்ரேல் பிரதமர்



- ❖ இஸ்ரேலில் பெஞ்சமின் நெதன்யாகு தலைமையிலான அரசாங்கத்திற்கு இஸ்ரேல் பாராளுமன்றமான நெசெட்டில் பதவிப் பிரமாணம் செய்து வைக்கப் பட்டது.
- ❖ இது நெதன்யாகுவின் ஐந்தாவது பதவிக் காலத்தின் தொடக்கத்தைக் குறிக்கிறது. மேலும் இது அவரது தொடர்ச்சியான நான்காவது ஆட்சிக் காலமாகும்.
- ❖ நெதன்யாகு பதவியேற்ற பின்னர் பென்னி காண்ட்ஸ் மாற்றுப் பிரதமராகவும் எதிர்காலப் பிரதமராகவும் பதவியேற்றுக் கொண்டார்.

## பொருளாதாரச் செய்திகள்

### பாதுகாப்புச் சோதனை உள்கட்டமைப்புத் திட்டம்


- ❖ பாதுகாப்புச் சோதனை உள்கட்டமைப்புத் திட்டத்தைத் தொடங்க மத்திய அரசானது ஒப்புதல் அளித்துள்ளது.
- ❖ இது உள்நாட்டுப் பாதுகாப்பு உபகரணம் மற்றும் விண்வெளி உபகரணம் ஆகியவற்றின் உற்பத்திக்கு ஊக்கமளிப்பதை நோக்கமாகக் கொண்டுள்ளது.
- ❖ இந்தத் திட்டத்தின் கீழ் உள்ள திட்டங்களுக்கு 75% வரை அரசு நிதி உதவியின் நோக்கில் வழங்கப் படும்.
- ❖ மீதமுள்ள 25% திட்ட செலவைச் சிறப்பு நோக்குக் குழுவைக் கொண்ட நிறுவனம் ஏற்க வேண்டும். அதன் பங்குதாரர்கள் இந்தியத் தனியார் நிறுவனங்கள் மற்றும் மாநில அரசுகளாக இருக்க வேண்டும்.
- ❖ ஒரு சிறப்பு நோக்குக் குழு என்பது நன்கு வரையறுக்கப்பட்ட, ஒரே மற்றும் குறுகிய நோக்கத்திற்காக உருவாக்கப்பட்ட ஒரு சட்ட நிறுவனமாகும்.

- ❖ மத்திய அரசு 2019 ஆம் ஆண்டில் உத்தரப் பிரதேசம் மற்றும் தமிழகத்தில் பாதுகாப்புத் தொழில்துறைப் பெருவழிப் பாதைகளை அமைத்துள்ளது.
- ❖ லக்னோ, கான்பூர், ஆக்ரா, அலிகார், சித்திரகூட் மற்றும் ஜான்சி ஆகியவை உத்தரப் பிரதேசத்தின் பாதுகாப்புத் தொழில்துறைப் பெருவழிப் பாதைகளுள் அடங்கும்.
- ❖ தமிழகத்தின் பாதுகாப்புத் தொழில்துறைப் பெருவழிப் பாதைகளுள் சென்னை, ஓதூர், சேலம், கோயம்புத்தூர் மற்றும் திருச்சிராப்பள்ளி ஆகியவை அடங்கும்.



### பிரதான் மந்திரி வய வந்தனா யோஜனா

- ❖ 2023 ஆம் ஆண்டு மார்ச் மாதம் 31 ஆம் தேதி வரை பிரதான் மந்திரி வய வந்தனா யோஜனா திட்டத்தை நீட்டிக்க மத்திய அமைச்சரவை ஒப்புதல் அளித்துள்ளது.
- ❖ இது 60 வயது மற்றும் அதற்கு மேற்பட்ட வயது கொண்ட மூத்தக் குடிமக்களின் நலனுக்காகவும் முதியோர்களின் வருமான உத்தரவாதத்திற்கான பாதுகாப்பைச் செயல்படுத்தவும் பயன்படும் ஒரு பிரத்தியேகமான ஓய்வூதியத் திட்டமாகும்.
- ❖ பிரதான் மந்திரி வய வந்தனா யோஜனா திட்டத்தின் கீழ் ஒருவர் அதிகபட்சமாக ரூபாய் 15 லட்சம் வரையில் முதலீடு செய்யலாம்.
- ❖ இதன் காலவரையறை 10 ஆண்டுகளாக நிர்ணயிக்கப் பட்டுள்ளது.
- ❖ இந்தியாவின் ஆயுள் காப்பீட்டுக் கழகத்திற்கு இந்த திட்டத்தை இயக்குவதற்கான சிறப்புரிமை வழங்கப் பட்டுள்ளது.




**New Pension scheme to protect Elderly**  
**Government launches Pradhan Mantri Vaya Vandana Yojana (PMVVY)**

- ◆ Minimum entry age is 60 yrs and policy term is of 10 years
- ◆ Can be subscribed offline as well as online through LIC
- ◆ Provides an assured return of 8% p.a. payable monthly
- ◆ On death of pensioner the purchase price shall be refunded to the beneficiary
- ◆ Loan upto 75% of purchase price allowed after 3 policy years
- ◆ Pension is payable monthly/ quarterly/ half-yearly/ yearly

### சிண்டெமிக்

- ❖ கோவிட் -19 தொற்று நோயை முடிவிற்குக் கொண்டு வருவதற்கான சாத்தியக் கூறுகள் குறைவு (எப்பொழுதும் உள்ள நோயாக மாறக் கூடும் - என்டெமிக்) என்று உலக சுகாதார அமைப்பானது அறிவித்துள்ளது.
- ❖ நோய்களின் அதிகரித்த சூமையை உலகம் எதிர்கொள்ளும் வாய்ப்பு உள்ளதால் சிண்டெமிக் (கூட்டுநோய்) என்ற நிலைமை ஏற்படுவதற்கு வாய்ப்பு உள்ளது..
- ❖ சிண்டெமிக் (கூட்டுநோய்) என்பது இரண்டு அல்லது அதற்கு மேற்பட்ட தொற்றுநோய்கள் ஒரு மக்கள்தொகையின் மீது அந்த நோய்களின் அதிகரித்தச் சூமையை உருவாக்க ஒருங்கிணைந்த முறையில் இணைந்து கொள்ளும் ஒரு சூழ்நிலை ஆகும்.



## சுற்றுச்சூழல் செய்திகள்

### ஃபெரல் குதிரை (Feral horse)

- ❖ அசாமில் உள்ள திப்ரு-சைகோவா தேசியப் பூங்காவினுள் நிலத்திற்கடியில் இந்திய எண்ணெய் (ஆயில் இந்தியா) நிறுவனமானது நீர்மக் கரிமங்களை (ஹைட்ரோகார்பன்) துளையிட்டு எடுத்து சோதனைச் செய்வதை விரிவாக்கம் செய்யும் திட்டத்திற்கான ஒரு முக்கிய சுற்றுச்சூழல் அனுமதியை சுற்றுச்சூழல், வன மற்றும் காலநிலை மாற்ற அமைச்சகத்திடமிருந்துப் பெற்றுள்ளது.



- ❖ ஃபெரல் குதிரைகளுக்கு மூல ஆதாரமாக விளங்கும் இந்தியாவின் ஒரே பகுதி இந்தப் பூங்காவாகும்.
- ❖ ஃபெரல் குதிரை என்பது உண்மையான ஒரு காட்டுக் குதிரை அல்ல.
- ❖ தற்போது இருக்கும் ஒரே உண்மையான காட்டுக் குதிரையானது மத்திய ஆசியாவைப் பூர்வீகமாகக் கொண்ட ப்ரெஸ்வால்ஸ்கியின் குதிரை (Przewalski's horse) மட்டுமே ஆகும்.
- ❖ ஆஸ்திரேலியா மட்டுமே உலகில் ஃபெரல் குதிரைகளை அதிக எண்ணிக்கையில் கொண்டு உள்ளது.

